

## आईआईएम इंदौर का त्रिपक्षीय एमओयू इयूल डिग्री और स्टूडेंट एक्सचेंज प्रोग्राम्स का मिलेगा फायदा

भास्कर संवाददाता | इंदौर

आईआईएम इंदौर ने यूनिवर्सिटी ऑफ डेनवर के साथ मिलकर आईआईटी इंदौर और एम्स भोपाल के साथ दो अलग-अलग तीन पक्षीय समझौते किए, जिसकी मदद से अब छात्र विदेश जाकर पढ़ सकेंगे। छात्रों को इयूल डिग्री और स्टूडेंट एक्सचेंज प्रोग्राम्स का फायदा मिलेगा। साथ ही नए-नए विषयों पर मैनेजमेंट कोर्स भी उपलब्ध होंगे। अंतरराष्ट्रीय सहयोग से रिसर्च भी की जा सकेगी।

बुधवार को आईआईएम इंदौर के निदेशक हिमांशु राय, डीयू की प्रोवोस्ट प्रोफेसर मैरी क्लार्क, आईआईटी इंदौर के निदेशक प्रोफेसर सुहास जोशी और एम्स भोपाल के एजीक्यूटिव डायरेक्टर प्रोफेसर डॉ. अजय सिंह ने दो एमओयू पर हस्ताक्षर किए। यह पांच साल के लिए वैध रहेगा। पहला एमओयू आईआईएम इंदौर, आईआईटी इंदौर और यूनिवर्सिटी ऑफ डेनवर के बीच हुआ। इसके तहत अब छात्रों को जॉइंट डिग्री प्रोग्राम पेश करने और टेक्नोलॉजी, मैनेजमेंट क्षेत्र में रिसर्च करने के लिए तीन प्रतिष्ठित इंस्टिट्यूट की सुविधा मिलेगी। दूसरा एमओयू आईआईएम इंदौर, एम्स भोपाल और यूनिवर्सिटी ऑफ डेनवर के बीच हुआ। इसके माध्यम से अब आईआईएम इंदौर एम्स भोपाल के साथ जुड़कर, प्रबंधन और स्वास्थ्य दोनों क्षेत्रों में रिसर्च को बढ़ावा देगा।